

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ *167

11/06/2018-ൽ മറുപടിക്ക്

പകർച്ചപ്പനി വ്യാപിക്കാതിരിക്കാനുള്ള പ്രവർത്തനങ്ങൾ

ചോദ്യം

മറുപടി

ശ്രീ. എ. പ്രദീപ്കുമാർ
,, ബി.സത്യൻ
,, കെ.ഡി. പ്രസേനൻ
,, സി. കെ. ശശീന്ദ്രൻ

ശ്രീമതി.കെ.കെ.ശൈലജ ടീച്ചർ
(ആരോഗ്യവും സാമൂഹ്യനീതിയും വകുപ്പുമന്ത്രി)

എ) മഴക്കാലം ആരംഭിക്കുന്നതോടെ പടർന്ന് പിടിക്കാറുള്ള വിവിധ തരം പകർച്ചപ്പനി വ്യാപിക്കാതിരിക്കാനായി നടത്തിയ പ്രവർത്തനങ്ങൾ എന്തെല്ലാമാണ്;

എ) മുൻകാല അനുഭവങ്ങളുടെ വെളിച്ചത്തിൽ പകർച്ചവ്യാധി പ്രതിരോധ പ്രവർത്തനത്തിനായി സർക്കാർ തലത്തിൽ, ആരോഗ്യവകുപ്പിന്റെയും മറ്റ് അനുബന്ധ വകുപ്പുകളുടെയും സഹകരണത്തോടെ വർഷം മുഴുവൻ നീണ്ടുനിൽക്കുന്ന "ആരോഗ്യ ജാഗ്രത" - പ്രതിദിനം പ്രതിരോധം - എന്ന കർമ്മ പരിപാടിക്ക് ജനവരി ഒന്നിനു തന്നെ ബഹു.മുഖ്യമന്ത്രിയുടെ നേതൃത്വത്തിൽ തുടക്കം കുറിച്ചു. ഇതിന്റെ ഭാഗമായി ഓരോ ജില്ലകളിലേയും പ്രതിരോധ പ്രവർത്തനങ്ങളുടെ ചുമതല ഓരോ മന്ത്രിമാർക്ക് നൽകുകയുണ്ടായി. ഓരോ ജില്ലകളിലും ചുമതലപ്പെട്ട മന്ത്രിമാരുടെ നേതൃത്വത്തിൽ പ്രതിരോധപ്രവർത്തനങ്ങൾ ഏകോപിപ്പിക്കുകയും കൃത്യമായ ഇടവേളകളിൽ അവലോകനം ചെയ്യുകയും ചെയ്യുന്നു. സംസ്ഥാനതല അവലോകന യോഗം ബഹു.മുഖ്യമന്ത്രിയുടെ അധ്യക്ഷതയിൽ രണ്ട് തവണ ചേരുകയുണ്ടായി.

ആരോഗ്യ വകുപ്പിന്റെയും തദ്ദേശസ്വയം ഭരണ വകുപ്പിന്റെയും ആഭിമുഖ്യത്തിൽ ആരോഗ്യ കർമ്മസേന സംസ്ഥാനത്തെ എല്ലാ വീടുകളും സന്ദർശിച്ച് രോഗപ്രതിരോധ അവസ്ഥ നിർണയം നടത്തുകയും ജനങ്ങളെ പകർച്ചവ്യാധികൾക്കെതിരെ ബോധവൽക്കരിക്കുകയും ചെയ്തു വരുന്നു. വ്യക്തി ശുചിത്വം, പരിസരശുചിത്വം, മാലിന്യ നിർമ്മാർജ്ജനം, കുടിവെള്ള സുരക്ഷിതത്വം, കൊതുക്നശിപ്പിക്കൽ നശീകരണം തുടങ്ങി ജനപങ്കാളിത്തം ആവശ്യമായ വിവിധങ്ങളായ രോഗ പ്രതിരോധ ബോധവൽക്കരണം ജനങ്ങൾക്ക്

നൽകിവരുന്നു. പഞ്ചായത്തുകളിൽ ഗ്രാമസഭകൾ നടത്തുകയും വാർഡ് തല ആരോഗ്യ ശുചിത്വ കർമ്മസേനാംഗങ്ങൾ വീടുകളും സ്ഥാപനങ്ങളും പൊതുസ്ഥലങ്ങളും സന്ദർശിച്ച് ശുചിത്വ മാപ്പിംഗ് നടത്തുന്നു. തദ്ദേശസ്വയംഭരണ സ്ഥാപനങ്ങൾ ആരോഗ്യവകുപ്പ്, സാമൂഹ്യനീതി വകുപ്പ്, വിദ്യാഭ്യാസ വകുപ്പ്, പി.ആർ.ഡി ശുചിത്വമിഷൻ, ഹരിതകേരളം മിഷൻ, കുടുംബശ്രീ എന്നിവയുടെ ഉത്തരവാദിത്വത്തിൽ ആരോഗ്യജാഗ്രതാ ബോധവൽക്കരണ പ്രവർത്തനങ്ങൾ നടത്തിവരുന്നു. വീടുകൾ, സ്ഥാപനങ്ങൾ, പൊതുസ്ഥലങ്ങൾ തുടങ്ങിയവയിൽ സമ്പൂർണ്ണ ശുചീകരണം നടത്തിവരുന്നു.

കൂടാതെ പകർച്ചവ്യാധികൾ ഉണ്ടാകുന്നത് നേരത്തെ തന്നെ കണ്ടുപിടിക്കുന്നതിനും നിയന്ത്രിക്കുന്നതിനുമായി രോഗനിരീക്ഷണവും കൊതുക്നിരീക്ഷണവും ശക്തിപ്പെടുത്തിയിട്ടുണ്ട്. പകർച്ചവ്യാധികൾ റിപ്പോർട്ട് ചെയ്ത സ്ഥലങ്ങളിൽ അതാത് സമയങ്ങളിൽ ജില്ലാ സംസ്ഥാനതല നടപടികൾ സ്വീകരിച്ചു വരുന്നു. കൊതുക്സാന്ദ്രത കൂടുതലുള്ള പ്രദേശങ്ങളിലും ഡെങ്കിപ്പനി റിപ്പോർട്ട് ചെയ്ത സ്ഥലങ്ങളിലും കൊതുകിന്റെ ഉറവിട നശീകരണം, വീടിനുള്ളിൽ കീടനാശിനി തളിക്കുക (ഐഎസ്എസ്), വീടിന പുറത്ത് കീടനാശിനി പുകയ്ക്കൽ (ഫോഗിങ്), കൂത്താടി നശീകരണത്തിനുള്ള സ്കേയിംഗ് ചെയ്തു വരുന്നുണ്ട്. ആരോഗ്യ പ്രവർത്തകർക്ക് ആവശ്യമായ കൈപ്പുസ്തകങ്ങൾ, പൊതുജനങ്ങൾക്കാവശ്യമായ ലഘുലേഖകൾ തുടങ്ങിയവ തയ്യാറാക്കി വിതരണം ചെയ്തിട്ടുണ്ട്. മരുന്നുകളും ടെസ്റ്റ് കിറ്റുകളും കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡ് വഴി ആശുപത്രികളിൽ ലഭ്യമാക്കിയിട്ടുണ്ട്.

ബി) രോഗാണുവാഹകരായ കൊതുക്, ഈച്ച, എലി തുടങ്ങിയവ പെരുകുന്നതിന് കാരണമായ സാഹചര്യങ്ങൾ ഇല്ലാതാക്കാൻ ജനകീയ സഹകരണത്തോടെ നടപ്പാക്കിയ പദ്ധതികൾ എന്തെല്ലാമായിരുന്നു; അവ എത്രമാത്രം

ബി) പകർച്ചവ്യാധി നിയന്ത്രണ പ്രവർത്തനങ്ങളിൽ പൊതുജനപങ്കാളിത്തം ഉറപ്പാക്കുന്നതിന് വിവിധ ദൃശ്യ ശ്രവ്യ പത്രമാധ്യമങ്ങളിലൂടെ ബോധവൽക്കരണം നടത്തിവരുന്നു. ജനപങ്കാളിത്തത്തോടെയുള്ള ക്യാമ്പെയിനുകൾ ആരോഗ്യസന്ദേശ യാത്ര, ഡ്രൈഡേ ആചരണം, പകർച്ച-

കാര്യക്ഷമമായി നടക്കുന്നുണ്ടെന്ന് വിലയിരുത്താറുണ്ടോ; ജലജന്യ രോഗങ്ങളുടെ വ്യാപനം തടയുന്നതിന് സ്വീകരിച്ചിട്ടുള്ള മാർഗം അറിയിക്കാമോ;

വ്യാധികളുമായി ബന്ധപ്പെട്ട ദിനാചരണം, വാരാചരണം, മാസാചരണം, തുടങ്ങിയ ബോധവൽക്കരണ ശീലവൽക്കരണ പ്രവർത്തനങ്ങൾ പൊതുജനപങ്കാളിത്തത്തോടെ നടപ്പിലാക്കി വരുന്നു. കൊതുക്രവിട നശീകരണം, വീടിനുള്ളിൽ കീടനാശിനി തളിക്കുക (ഐ.എസ്.എസ്), വീടിനു പുറത്ത് കീടനാശിനി പുകയ്ക്കൽ (ഫോഗിംഗ്), കൂത്താടി നശീകരണത്തിനുള്ള സ്പ്രേയിംഗ്, പൊതുജനങ്ങൾക്ക് ആവശ്യമായ ലഘുലേഖകൾ തയ്യാറാക്കി വിതരണം ചെയ്യുക കൂടാതെ താഴെത്തട്ടിൽ പ്രവർത്തിക്കുന്നവരെ വാർഡ്തല കർമ്മ സേനയിൽ ഉൾപ്പെടുത്തി ജനപങ്കാളിത്തത്തോടെ പ്രതിരോധ പ്രവർത്തനങ്ങൾ നടത്തിവരുന്നു.

പകർച്ചവ്യാധി നിയന്ത്രണ പ്രവർത്തനങ്ങൾ സമയബന്ധിതമായും കാര്യക്ഷമമായും നടപ്പിലാക്കുന്നുണ്ടെന്ന് ഉറപ്പുവരുത്താൻ വാർഡ് തലത്തിലും പഞ്ചായത്ത് നഗരസഭാതലത്തിലും ജില്ലാ തലത്തിലും സംസ്ഥാനതലത്തിലും സമിതികൾ രൂപീകരിച്ചിട്ടുണ്ട്. കൂടാതെ പ്രാഥമികാരോഗ്യ കേന്ദ്രത്തിലും സാമൂഹികാരോഗ്യകേന്ദ്രത്തിലും ജില്ലാ മെഡിക്കൽ ഓഫീസിലും സംസ്ഥാനതലത്തിലും നടത്തുന്ന പ്രതിവാര, പ്രതിമാസ യോഗങ്ങളിലും ഇത്തരം പ്രവർത്തനങ്ങൾ അവലോകനം ചെയ്യുന്നുണ്ട്.

ജലജന്യരോഗങ്ങൾ തടയുന്നതിനുവേണ്ടി ജനുവരി, ഫെബ്രുവരി, മാർച്ച് മാസങ്ങളിൽ ജലലഭ്യത കുറഞ്ഞ സ്ഥലങ്ങളിലും ഹൈറിസ്റ്റ് ഏരിയകളിലും മറ്റ് സ്ഥലങ്ങളിലുമുള്ള പൊതുജല സ്രോതസ്സുകൾ കണ്ടുപിടിച്ച് ക്ലോറിനേഷൻ/സൂപ്പർ ക്ലോറിനേഷൻ തുടങ്ങിയവ നടത്തുകയുണ്ടായി. കോളറ രോഗം റിപ്പോർട്ട് ചെയ്ത സ്ഥലങ്ങളിൽ പ്രത്യേക ബോധവൽക്കരണ ക്ലാസ്സുകളും മെഡിക്കൽ ക്യാമ്പുകളും സംഘടിപ്പിച്ചു. ഇതര സംസ്ഥാന തൊഴിലാളികൾക്ക് അവരുടെ ഭാഷയിൽതന്നെ ക്ലാസ്സുകൾ സംഘടിപ്പിക്കുകയും ഐ.ഇ.സി മെറ്റീരിയൽസ് വിതരണം ചെയ്യുകയും ആ ഏരിയകളിലുള്ള ജല സാമ്പിളുകൾ പരിശോധനയ്ക്ക് അയയ്ക്കുകയും കിണറുകൾ

ക്ലോറിനേറ്റ് ചെയ്യുകയും ചെയ്തു.


വയറിളക്ക പക്ഷാചരണത്തിന്റെ ഭാഗമായി ഒ.ആർ.എസ്/സിക് ഇവയുടെ സ്റ്റോക്ക് പരിശോധിച്ച് ആവശ്യമായ സ്ഥലങ്ങളിൽ ഇവ വിതരണം ചെയ്യുകയും ചെയ്തു. ബോധവൽക്കരണത്തിന്റെ ഭാഗമായി ബാനർ, പാംലെറ്റ്സ്, നോട്ടീസുകൾ, വീഡിയോ ക്ലിപ്പ്, സിനിമാ തീയേറ്റർ ക്ലിപ്പിംഗ്, റേഡിയോ മാധ്യമം വഴിയുള്ള ബോധവൽക്കരണം കൂടാതെ സ്കൂളുകളിൽ hand wash hygiene തുടങ്ങിയവയുടെ പ്രാധാന്യം മനസ്സിലാക്കുന്നതിനുള്ള പ്രതിജ്ഞ സ്കൂൾ അസംബ്ലികളിൽ നടത്താൻ നിർദ്ദേശിച്ചു.

ജെ.പി.എച്ച്.എൻ/ആശാ പ്രവർത്തകർ 5 വയസ്സിന് താഴെയുള്ള കുട്ടികളുടെ ഗൃഹസന്ദർശനം നടത്തി. വയറിളക്ക രോഗപ്രതിരോധ മാർഗ്ഗങ്ങളെക്കുറിച്ചും വ്യക്തിശുചിത്വം, പരിസരശുചിത്വം, പോഷകാഹാരം, മുലയൂട്ടൽ എന്നിവയുടെ പ്രാധാന്യത്തെക്കുറിച്ച് മനസ്സിലാക്കി കൊടുക്കുന്നതിനോടൊപ്പം ഒ.ആർ.എസ് / സിക് ഇവയുടെ ഉപയോഗം ഒ.ആർ.എസ് ശരിയായ രീതിയിൽ തയ്യാറാക്കുന്ന വിധം, കൊടുക്കേണ്ട അളവ്, രീതി മുതലായ കാര്യങ്ങൾ അമ്മമാരെ ബോധ്യപ്പെടുത്തുന്നു. ഒ.ആർ.എസ് പാക്കറ്റ് അവിടെ നൽകുകയും ചെയ്യുന്നു. തിളപ്പിച്ചാറിയ വെള്ളം കുടിക്കുക, ആഹാര ശുചിത്വം പാലിക്കുക, മുതലായ കാര്യങ്ങൾ മനസ്സിലാക്കി കൊടുത്തുവരുന്നു.

സി) പനിബാധിതരുടെ ചികിത്സയും പനിമരുന്നുകളുടെ വിതരണത്തിനും ആവശ്യാനുസരണമുള്ള വിതരണത്തിനും ഏർപ്പെടുത്തിയിട്ടുള്ള ക്രമീകരണങ്ങൾ എന്തെല്ലാമാണെന്ന് വെളിപ്പെടുത്തുമോ? സി)

പനികളുടെ തീക്ഷ്ണത ആരംഭിക്കുന്നതിന് മുമ്പു തന്നെ സി.എച്ച്.സി മുതലുള്ള എല്ലാ ആശുപത്രികളിലും പനി ക്ലിനിക്കുകൾ, പനി വാർഡുകൾ ഡെങ്കി കോർണർ, ഒ.ആർ.എസ്/സിക് കോർണർ എന്നിവ സ്ഥാപിക്കുകയും പ്രവർത്തനങ്ങൾ ഊർജ്ജിതപ്പെടുത്തുന്നതിനും വേണ്ടുന്ന നിർദ്ദേശങ്ങൾ എല്ലാ സ്ഥാപനങ്ങളിലും ജില്ലാ മെഡിക്കൽ ഓഫീസർ വഴി നൽകിയിട്ടുണ്ട്. ആയത് പ്രവർത്തന സജ്ജമാണെന്നുള്ളതിന് നിരീക്ഷണവും മേൽനോട്ടവും ജില്ലാ മെഡിക്കൽ ഓഫീസർമാരുടെ പ്രോഗ്രാം ഓഫീസർമാർ വഴി നടത്തിക്കൊണ്ടിരിക്കുന്നു. കൂടാതെ എല്ലാ സ്ഥാപനങ്ങളിലും പനിക്കാലത്തേയ്ക്കാവശ്യമായ എല്ലാ വിധ

മരണകളുടെയും മറ്റ് സാധന
സാമഗ്രികളുടെയും ലഭ്യത
കെ.എം.എസ്.സി.എൽ വഴി ഉറപ്പു-
വരുത്തിയിട്ടുണ്ട്. പനി ബാധിതരുടെ
പ്രതിരോധ പ്രവർത്തനങ്ങൾ
ഉൾക്കൊള്ളുന്നതിനുള്ള
ഐ.ഇ.സി.ബി.സി.സി പ്രവർത്തനങ്ങൾ
മാസ് മീഡിയ വിംഗിന്റെ നേതൃത്വത്തിൽ
ചെയ്യുവാനും ചെയ്യുന്നു.


സെക്ഷൻ ഓഫീസർ